

Subject : History (027)

Class : XI

Model Test Paper - II

निर्धारित समय : 3 घंटे

अधिकतम अंक : 80

सामान्य निर्देश –

1. सभी प्रश्नों के उत्तर दीजिए। कुछ प्रश्नों में आंतरिक विकल्प दिए गए हैं। प्रत्येक प्रश्न के अंक उसके सामने अंकित किए गए हैं।
2. प्रश्न-पत्र पाँच अनुभागों क, ख, ग, घ और ङ में विभाजित है।
3. प्रश्न संख्या 1 से 20 (खण्ड – क) एक अंक वाले हैं। इनके उत्तर दिए गए निर्देशों के अनुसार दीजिए।
4. प्रश्न संख्या 21 से 24 (खण्ड – ख) तीन अंक वाले हैं। प्रत्येक प्रश्न का उत्तर 80 शब्दों से अधिक नहीं होना चाहिए।
5. प्रश्न संख्या 25 से 29 (खण्ड – ग) आठ अंक वाले हैं। प्रत्येक प्रश्न का उत्तर 350 शब्दों से अधिक नहीं होना चाहिए।
6. प्रश्न संख्या 30 से 32 (खण्ड – घ) स्रोत आधारित है।
7. प्रश्न संख्या 33 (खण्ड – ङ) मानचित्र संबंधी है, जिसमें लक्षणों को पहचानना तथा महत्वपूर्ण मदों को दर्शाना शामिल है। मानचित्र को उत्तर-पुस्तिका के साथ नत्थी कीजिए।

खण्ड – 'क'

वस्तुनिष्ठ प्रश्न

I. निम्नलिखित बहुविकल्पीय प्रश्नों के उत्तर दीजिए— (1 × 20 = 20)

1. जीवाश्म शब्द निम्न से किस के लिए प्रयुक्त होता है?
(क) पुराने पौधों के छापो के लिए
(ख) अत्यन्त पुराने जानवरों या मानव के अवशेषों के लिए
(ग) क एवं ख दोनों
(घ) उपरोक्त में से कोई नहीं।
2. आदिमानव द्वारा बनाई गई जानवरों की चित्रकारियाँ कहाँ से मिली है?
(क) लैसकॉक्स (ख) शोवे
(ग) आल्टामीरा (घ) उपरोक्त सभी।
3. मेसोपोटामिया के समाज की निम्न में से कौन सी विशेषता थीं?
(क) एकल परिवार
(ख) तलाक लेना आसान
(ग) पति-पत्नी के बीच आयु का अन्तराल
(घ) कामचलाऊ साक्षरता।

4. मेसोपोटामिया के किस शहर से वार्का शीर्ष प्राप्त हुआ है?
 (क) उर (ख) उरुक
 (ग) मारी (घ) बेबीलोन
5. दीनारियस क्या थी?
 (क) रोम का चाँदी का सिक्का
 (ख) रोम का सोने का सिक्का
 (ग) एक प्रथा
 (घ) उपरोक्त में से कोई नहीं।
6. 'टीथ' कर किससे लिया जाता था?
 (क) पादरी वर्ग (ख) कृषक
 (ग) दास (घ) उपरोक्त में से कोई नहीं।
7. लुडिज्म आंदोलन क्या था?
 (क) एक प्रकार का विरोध आंदोलन
 (ख) न्यूनतम मजदूरी की माँग
 (ग) नारी एवं बाल श्रम पर नियंत्रण
 (घ) उपरोक्त सभी।
8. सेटलर/आबाद कर शब्द किन के लिए प्रयुक्त होता है?
 (क) डच के लिए (ख) ब्रिटिश के लिए
 (ग) यूरोपीय लोगों के लिए (घ) उपरोक्त सभी।
9. फुकोकु कयोहे का क्या अर्थ है?
 (क) समृद्ध देश मजबूत सेना (ख) न्यूनतम मजदूरी की माँग
 (ग) सम्राट व्यवस्था (घ) दैम्यो का शासन।

II. रिक्त स्थान भरिये :-

10. आधुनिक मानव के पुराने जीवाश्मों के साक्ष्य मॉडल का समर्थन करते हैं।
11. मेसोपोटामिया के सबसे पुराने मंदिर-नगरों में से एक नगर था।
12. में, पैगम्बर मुहम्मद को अपने अनुयायियों के साथ मदीना कूचकर जाना पड़ा।
13. माइकल ऐंजेलो ने प्रतिमा और गिरजे के गुंबद का डिजाइन बनाया।

14. संयुक्त राज्य अमेरिका के में सोने के कुछ चिह्न मिले।
15. 1911 में मांचू वंश समाप्त करके नेतृत्व में गणतंत्र की स्थापना की गई।

III. एक वाक्य में उत्तर दीजिए :-

16. प्रारंभिक मानव के औजार निर्माण विधि का नाम बताइये?
17. मेसोपोटामिया में लेखन कला के लिए किस का उपयोग किया जाता था?
18. चंगेज खान किन-किन नामों से जाना जाता था?
19. हैंमक का निर्माण कौन करते थे?
20. सन मिन चुई सिद्धान्त किसने दिया?

खण्ड – 'ख'

निम्नलिखित में से किन्हीं तीन प्रश्नों के उत्तर दीजिए :-

21. आदिमानव द्वारा भोजन एकत्र करने की विभिन्न पद्धतियों का वर्णन कीजिए। (3)
22. यूरोप में अभिजात वर्ग की स्थिति का मूल्यांकन कीजिए। (3)
23. पुर्नजागरण काल में महिलाओं की स्थिति पर विचार प्रकट कीजिए। (3)
24. सनयात सेन कौन थे? उनके सिद्धान्तों को स्पष्ट कीजिए। (3)

खण्ड – 'ग'

निम्नलिखित प्रश्नों में से किन्हीं चार प्रश्नों के उत्तर दीजिए :-

25. मेसोपोटामिया की सभ्यता की विश्व को क्या देन है? (8)
26. चंगेज खान की सैनिक उपलब्धियों का वर्णन कीजिए। चंगेज खान और मंगोलों का विश्व इतिहास में क्या स्थान है, मूल्यांकन कीजिए। (8)
27. एजटेक एवं इंका सभ्यता की प्रमुख विशेषतायें वर्णित कीजिए। (8)
28. औद्योगिक क्रांति के परिणामस्वरूप औरतों एवं बच्चों के जीवन पर क्या प्रभाव पड़ा? कानून के जरिए उनकी स्थिति में किस प्रकार सुधार किये गये? (8)
29. मेजी पुर्नस्थापना क्या थी? राष्ट्र के एकीकरण के लिए मेजी सरकार ने क्या-क्या कार्य किए? (8)

खण्ड – 'घ'
स्रोत आधारित प्रश्न

30. निम्नलिखित अनुच्छेद को ध्यानपूर्वक पढ़िए तथा अंत में दिए गए प्रश्नों के उत्तर दीजिए :-

इस्लामी कैलेंडर

हिजरी सन् की स्थापना उमर की खिलाफत के समय की गई थी, जिसका पहला वर्ष 622 ई. में पड़ता था। हिजरी सन् की तारीख को जब अंग्रेजी में लिखा जाता है तो वर्ष के बाद ए. एच. लगाया जाता है। हिजरी वर्ष चन्द्र वर्ष है, जिसमें 354 दिन, 29 अथवा 30 दिनों के 12 महीने (मुहर्रम से धुल हिज्जा तक) होते हैं। प्रत्येक दिन सूर्यास्त के समय से शुरू होता है और प्रत्येक महीना अर्धचन्द्र के दिन से शुरू होता है। हिजरी वर्ष सौर वर्ष से 11 दिन कम होता है। अतः हिजरी का कोई भी धार्मिक त्यौहार, जिनमें रमज़ान के रोजे, ईद और हज शामिल हैं, मौसम के अनुरूप नहीं होता। हिजरी कैलेंडर की तारीखों को ग्रेगोरियन कैलेंडर (जिसकी स्थापना पोप ग्रेगरी 13वें द्वारा 1582 ई. में की गई थी) की तारीखों के साथ मिलाने का कोई सरल तरीका नहीं है। इस्लामी (एच) और ग्रेगोरियन क्रिश्चियन (सी) वर्षों के बीच मोटे रूप से समानता की गणना निम्नलिखित फार्मूलों से की जा सकती है :-

$$(\text{एच} \times 32 / 33) + 622 = \text{सी}$$

$$(\text{सी} - 622) \times 32 / 32 = \text{एच}$$

- प्र.1 हिजरी सन् की स्थापना कब हुई? (1)
- प्र.2 हिजरी का कोई भी धार्मिक त्यौहार मौसम के अनुरूप नहीं होता, स्पष्ट कीजिए। (2)
- प्र.3 इस्लामी कैलेंडर एवं ग्रेगोरियन कैलेंडर में वर्षों के बीच समानता की गणना किस प्रकार की जाती है? (2)

31. निम्नलिखित अनुच्छेद को ध्यानपूर्वक पढ़िए तथा अंत में दिए गए प्रश्नों के उत्तर दीजिए :-

बेनेडिक्टिन (Benedictine) मठों में, भिक्षुओं के लिए एक हस्तलिखित पुस्तक होती थी जिसमें नियमों के 73 अध्याय थे। इसका पालन भिक्षुओं द्वारा कई सदियों तक किया जाता रहा। इस पुस्तक के कुछ नियम इस प्रकार हैं :-
अध्याय 6 : भिक्षुओं को बोलने की आज्ञा कभी-कभी ही दी जानी चाहिए।

अध्याय 7 : विनम्रता का अर्थ है आज्ञा पालन ।

अध्याय 33 : किसी भी भिक्षु को निजी संपत्ति नहीं रखनी चाहिए ।

अध्याय 47 : आलस्य आत्मा का शत्रु है, इसलिए भिक्षु और भिक्षुणियों को निश्चित समय में शारीरिक श्रम और निश्चित घंटों में पवित्र पाठ करना चाहिए ।

अध्याय 48 : मठ इस प्रकार बनाने चाहिए कि आवश्यकता की समस्त वस्तुएँ जल, चक्की, उद्यान, कार्यशाला सभी उसकी सीमा के अंदर हों ।

- प्र.1 दो प्रसिद्ध मठों के नाम लिखिए? (2)
- प्र.2 आलस्य क्या है? इससे बचने के लिए भिक्षुओं को किन नियमों का पालन करना चाहिए। (2)
- प्र.3 मठ किस प्रकार बनाये जाने चाहिए? (1)

32. निम्नलिखित अनुच्छेद को ध्यानपूर्वक पढ़िए तथा अंत में दिए गए प्रश्नों के उत्तर दीजिए :-

1854 ई. में, संयुक्त राज्य अमरीका के राष्ट्रपति को मूल निवासियों के एक नेता, सिएटल के प्रधान का खत मिला। राष्ट्रपति ने प्रधान से एक समझौते पर दस्तखत करने के लिए कहा था। समझौते के अनुसार सिएटल के लोगों की रिहायशी जमीन का एक बड़ा हिस्सा अमरीकी सरकार को सौंपा जाना था। प्रधान ने जबाब दिया -

“आप आकाश को, भूमि की ऊष्मा को कैसे खरीद या बेच सकते हैं? यह ख्याल ही हम लोगों के लिए बहुत अजूबा है। अगर आप हवा की ताजगी और पानी की चमक के स्वामी नहीं हैं, तो आप उसे खरीद कैसे सकते हैं? धरती का हर हिस्सा मेरी जनता के लिए पुण्य-पावन है। चीड़ की हर चमकती हुई सुई, हर बालुका-तट, घने जंगलों में पसरा हर कुहरा, सफाई करने वाला और गुनगुनाने वाला हर कीड़ा मेरे लोगों की स्मृति और अनुभवों में पवित्र है। पेड़ों में दौड़ता हुआ रस 'रेड मैन' की स्मृतियों का वाहक है।...”

- प्र.1 1854 ई. में संयुक्त राज्य अमरीका के राष्ट्रपति को किसने खत (पत्र) लिखा? (1)
- प्र.2 अमरीका के मूल निवासियों का अपनी भूमि के प्रति लगाव क्यों था? (2)
- प्र.3 अमरीका के मूल निवासियों ने अपनी भूमि को अमरीकी सरकार को सौंपे जाने के विरोध में क्या-क्या तर्क दिये, स्पष्ट कीजिए। (2)

खण्ड – 'ड'
मानचित्र कार्य

33. (i) दिए गए अफ्रीका के मानचित्र में 1-2 स्थल दर्शाये गए हैं, (2)
जहाँ से दास पकड़कर ले जाये गए, उन स्थानों को पहचानकर
उसके नाम लिखिए।
- (ii) इसी मानचित्र पर निम्नलिखित में से किन्हीं 2 स्थलों को अंकित
कीजिए जहाँ से आदि मानव के अवशेष मिले हैं। (2)
- (क) दर एस सुल्तान (ख) दी केलडर्स (ग) बॉर्डर केव

केवल दृष्टिबाधित विद्यार्थियों के लिए प्रश्न संख्या 33 के स्थान पर :-

1. अफ्रीका के किन्हीं दो स्थलों के नाम लिखिये जहाँ से दास पकड़ कर ले जाये जाते थे।
2. अफ्रीका के किन्हीं दो स्थलों के नाम लिखिये जहाँ से आदिमानव के अवशेष मिले हैं।

अफ्रीका

